

# Voice of Global South Summit

January 06, 2023

## വോയ്സ് ഓഫ് ഗ്ലോബൽ സൗത്ത് സമ്മിറ്റ്

ജനുവരി 06, 2023

ഒരു നൂതന സവിശേഷ സംരംഭമെന്ന നിലയിൽ, 2023 ജനുവരി 12-13 തീയതികളിൽ ഇന്ത്യ ഒരു പ്രത്യേക വെർച്വൽ ഉച്ചകോടിക്ക് ആതിഥേയത്വം വഹിക്കും. "ശബ്ദത്തിന്റെ ഐക്യം, ഉദ്ദേശ്യത്തിന്റെ ഐക്യം" എന്ന പ്രമേയത്തിന് കീഴിലുള്ള ഈ "വോയ്സ് ഓഫ് ഗ്ലോബൽ സൗത്ത് ഉച്ചകോടി" ആഗോള തലത്തിൽ ദക്ഷിണ പ്രവിശ്യയിലെ രാജ്യങ്ങളെ ഒരുമിച്ച് കൊണ്ടുവരാനും ഒരു പൊതു പ്ലാറ്റ്ഫോമിൽ അവരുടെ കാഴ്ചപ്പാടുകളും മുൻഗണനകളും പങ്കിടാനും വിഭാവനം ചെയ്യുന്നു. ഈ ഉച്ചകോടിയിൽ പങ്കെടുക്കാൻ 120-ലധികം രാജ്യങ്ങളെ ക്ഷണിച്ചിട്ടുണ്ട്.

പ്രധാനമന്ത്രി ശ്രീ നരേന്ദ്ര മോദിയുടെ സബ്കാ സാത്ത്, സബ്കാ വികാസ്, സബ്കാ വിശ്വാസ്, സബ്കാ പ്രയാസ് എന്നീ ആശയങ്ങളിൽ നിന്ന് പ്രചോദനം ഉൾക്കൊണ്ടാണ് ഈ സംരംഭം, വസുദൈവകുടുംബകം എന്ന ഇന്ത്യയുടെ തത്ത്വചിന്തയെ പിൻതുടരുന്നതുമാണ്.

വോയ്സ് ഓഫ് ഗ്ലോബൽ സൗത്ത് സമ്മിറ്റ് ചർച്ചകളിൽ പങ്കാളി രാജ്യങ്ങളിൽ നിന്ന് ഉത്പാദിപ്പിക്കുന്ന വിലപ്പെട്ട ഇൻപുട്ടുകൾക്ക് ആഗോളതലത്തിൽ അർഹമായ അംഗീകാരം ലഭിക്കുന്നുണ്ടെന്ന് ഉറപ്പാക്കാൻ ഇന്ത്യ പ്രവർത്തിക്കും.

കൂടാതെ, G20 യുടെ ഇന്ത്യയുടെ നിലവിലുള്ള പ്രസിഡൻസി G20 പ്രക്രിയയുടെ ഭാഗമല്ലാത്ത രാജ്യങ്ങൾക്ക് G20 യിൽ നിന്നുള്ള ആശയങ്ങളും പ്രതീക്ഷകളും പങ്കിടാൻ സവിശേഷവും ശക്തവുമായ അവസരം നൽകുന്നു. ഇന്ത്യയുടെ G20 പ്രസിഡൻസി ഞങ്ങളുടെ G20 പങ്കാളികളുമായി മാത്രമല്ല, അഭിപ്രായങ്ങൾ പലപ്പോഴും അവഗണിക്കപ്പെടുന്ന ഗ്ലോബൽ സൗത്തിലെ നമ്മുടെ സഹയാത്രികരുമായും കൂടിയാലോചിച്ചാണ് രൂപീകരിക്കുകയെന്ന പ്രധാനമന്ത്രിയുടെ പ്രസ്താവനയ്ക്ക് അനുസൃതമാണിത്.

പത്ത് സെഷനുകളായാണ് ഉച്ചകോടി വിഭാവനം ചെയ്യുന്നത്. ജനുവരി 12-ന് നാല് സെഷനുകളും ജനുവരി 13-ന് ആറ് സെഷനുകളും നടക്കും. ഓരോ സെഷനും 10-20 രാജ്യങ്ങളിൽ നിന്നുള്ള നേതാക്കളുടെ/മന്ത്രിമാരുടെ പങ്കാളിത്തത്തിന് സാക്ഷ്യം വഹിക്കുമെന്ന് പ്രതീക്ഷിക്കുന്നു.

ഉദ്ഘാടന, സമാപന സെഷനുകൾ രാഷ്ട്രതലവൻ / ഭരണകൂടങ്ങളുടെ തലത്തിലായിരിക്കും, ഇതിന് പ്രധാനമന്ത്രി ആതിഥേയത്വം വഹിക്കും. ഉദ്ഘാടന നേതാക്കളുടെ സെഷന്റെ വിഷയം "വോയ്സ് ഓഫ് ഗ്ലോബൽ സൗത്ത് - മനുഷ്യ

കേന്ദ്രീകൃത വികസനത്തിനായി" എന്നതും സമാപന നേതാക്കളുടെ സെഷന്റെ വിഷയം "യൂണിറ്റി ഓഫ് വോയ്സ്-യൂണിറ്റി ഓഫ് പർപ്പസ്" എന്നതുമാണ്.

കൂടാതെ, താഴെപ്പറയുന്ന തീമുകളുള്ള 8 മന്ത്രിതല സെഷനുകളും ഉണ്ടായിരിക്കും:

- "ധനസഹായം- മനുഷ്യ കേന്ദ്രീകൃത വികസനത്തിനായി" എന്ന വിഷയത്തിൽ ധനമന്ത്രിമാരുടെ സെഷൻ
- "വളർച്ചയെ പരിസ്ഥിതി സൗഹൃദ ജീവിതശൈലികളുമായി (ലൈഫ്) സന്തുലിതമാക്കുന്നു" എന്ന വിഷയത്തിൽ പരിസ്ഥിതി മന്ത്രിമാരുടെ സെഷൻ
- "ആഗോള സൗത്തിന്റേ മുൻഗണനകൾ - അനുകൂലമായ അന്തരീക്ഷം ഉറപ്പാക്കൽ" എന്ന വിഷയത്തിൽ വിദേശകാര്യ മന്ത്രിമാരുടെ സെഷൻ
- "ഊർജ്ജ സുരക്ഷയും വികസനവും- അഭിവൃദ്ധിയിലേക്കുള്ള വഴി"- എന്നതിൽ ഊർജ്ജ മന്ത്രിമാരുടെ സെഷൻ
- "പ്രതിരോധശേഷിയുള്ള ആരോഗ്യ സംരക്ഷണ സംവിധാനങ്ങൾ നിർമ്മിക്കുന്നതിനുള്ള സഹകരണം" എന്നതിൽ ആരോഗ്യ മന്ത്രിമാരുടെ സെഷൻ
- "മാനവ വിഭവശേഷി വികസനവും ശേഷി വർദ്ധിപ്പിക്കലും" എന്ന വിഷയത്തിൽ വിദ്യാഭ്യാസ മന്ത്രിമാരുടെ സെഷൻ
- "ആഗോള സൗത്ത് - വ്യാപാരം, സാങ്കേതികവിദ്യ, വിനോദസഞ്ചാരം, വിഭവങ്ങൾ എന്നിവ വികസിപ്പിക്കൽ" എന്നതിൽ വാണിജ്യ-വ്യാപാര മന്ത്രിമാരുടെ സെഷൻ
- "ജി-20: ഇന്ത്യയുടെ പ്രസിഡൻസിക്കുള്ള നിർദ്ദേശങ്ങൾ" എന്നതിൽ വിദേശകാര്യ മന്ത്രിമാരുടെ സെഷൻ

ഉച്ചകോടിയെ സംബന്ധിച്ച കൂടുതൽ വിശദാംശങ്ങൾ യഥാസമയം പങ്കിടും.

**ജനുവരി 06, 2023**

**ന്യൂ ഡെൽഹി**

**DISCLAIMER:** This is an approximate translation. The original is available in English on MEA's website and may be referred to as the official press release.